



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۵/۰۵

نویسنده: ن . جلیل زاد

پښتو ژبه لکه یو ځنگلي گل

د طبیعت په لمن کې راشنه شوي ده .
 دا گل د انسان له جوړ شوي باغه نه، بلکې د غرونو، سیندونو، دښتو، بادونو، او سپېرو خټو له زړه نه راټوکېدلی دی .
 هغه گل چې هیڅکله مصنوعي نه دی، خو دومره ښکلې دی چې د طبیعت خپل لاسلیک پرې لگیدلی وي .
 پښتو ژبه همداسې ده ، یوه فطري نغمه، یوه طبیعي شاعري، یوه اصیله وینا چې د تاریخ له زړه، د مینې له ژورته، او د کلتور له ریښو نه راوتلي ده.
 پښتو، دا د غرونو او جنگونو ژبه، تل د استقامت نغمه ده .
 غره ته ورته ده: چوپه، خاموشه، خو پر خپل درېځ ولاړه .
 کله چې توپانونه راشي، ژبه یې غږېږي ، نه د تسلیمې غږ، بلکې د مقاومت، غیرت، او وقار سندره .
 او دا سندره، لکه د عبدالباري جهاني عاشقانه ، د خوشحال خټک د قلم زلزله، د رحمان بابا د دعاو جذبې، د حمزه شینواري د عشق سوز، او د غني خان د اروايي بغاوت تمثیل کوي.
 پښتو ژبه د هجرتونو ژبه هم ده .
 دا ژبه له خپلو خلکو سره د وطن نه بهر وتلي ده، د خپمو له شا، د اور او اوبښکو له منځه، د باران او ویر له شپو راهیسي را پاتې ده .
 خو هیڅکله یې خپله لار نه ده بدله کړې .
 پښتو د نورو ژبو سیندونه لیده، ترې الهام یې اخیستی، خو هیڅکله د خپل سمندر مسیر یې نه دی بدل کړی .
 دا ژبه، که له درې فارسي خوا د نرمو قافيې اخلي، یا له اردو نه د نغمو سرونه، بیا هم خپل اصل، خپل غږ، خپل بوی، خپل خټه نه هېروي.
 پښتو، د مینې ژبه ده .
 دا مینه هغه ساده او صادق احساس دی چې د یوه شنه غږ په لمن کې ناستو دوو زړونو ترمنځ روان وي .
 پښتو هغه ژبه ده چې مینه پکې خاموشه هم ویلی شي، او که غږ شي، نو شاعري شي .
 دا ژبه د یوې نجلۍ په سترگو کې د انتظار شعر دی، د یو عاشق په زړه کې د جدایی نغمه .
 دا ژبه له ښکلا سره عاشقانه تړلي ده .
 ښکلا ته پکې د غرو نیلي، د شپو ستوري، او د خوږې مور خندا نومونه ورکړل شوي دي.
 پښتو ژبه د غیرت ژبه ده .
 دا ژبه د هغه سړي اواز دی، چې که ټول کاینات پرې راپرېوځي، د خپلې خاورې، خپل ناموس، او خپل حق له وینا نه لاس نه اخلي .
 د دې ژبې هره کلمه، لکه د خټو نه جوړ خو مقدس خښته، د یوې لرغونې مانۍ بنیاد جوړوي .
 دا مانۍ یوازې د ژبې د قاعدو نه، بلکې د احساساتو، ایثار، او وجدان له خښتو جوړه شوي ده.
 پښتو ژبه لکه د شپې چوپتیا ده، چې ترې د زړه غږونه اورېدل کېږي .
 دا ژبه د یوې مور دعا ده، د یو پلار وصیت، د یو غازی وروستی بیت، او د یوه کوچني ماشوم لومړۍ نغمه .
 دا ژبه یوه روح لري، یو جذبې لري، یو تاریخ لري ، او دا ټول د داسې یوه قوم سندره ده، چې تل د ژوند، مینې، ښکلا، جنگ، درد، هجرت او امید ترمنځ ولاړ وي.
 پښتو ژبه، زموږ ساه ده .
 که دا ژبه له خولې ونه وځي، موږ د ځان نه خالي یو .

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de
 یادونه: دلیکني د لیکنيزې بني پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ

دا ژبه د خاورې هويت دی، د زړه فصاحت دی، او د ټول افغانان د بيدار ضمير ژبه ده .
ژبه چې وپالل شي، ولس ژوندي پاتې شي .
او پښتو ، دا ژبه، د ژوندي ولس ژبه ده.

آرشیف: مطالب نشر شده ن. جلیل زاد

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de
یادونه: دلیکني د لیکنيزې بڼې پاروالي د لیکوال په غاړه ده ، هيله من يو خپله لیکنه له رالیږلو مخکې په ځیر و لولئ